



# Наша Слова

Не пакідайце ж мовы нашай беларускай, каб не ўмёрлі!

ФРАНЦІШАК БАГУШЭВІЧ



Газета выходзіць з сакавіка 1990 года

№ 34 (573)

4 ВЕРАСНЯ 2002 г.

## Дзень беларускага пісьменства і друку ў Міры

1 верасня ў Міры адбылося свята беларускага пісьменства і друку. Свята ладзіцца ўжо ў дзевяты раз. Фактычна свята беларускага пісьменства і друку за гэтыя гады паступова вылучылася ў ранг галоўнага нацыянальнага свята Беларусі. Гэта ў прынцыпе і лагічна ў краіне, дзе галоўны нацыянальны герой, імя якога названа галоўны праспект сталіцы, не цар, не кароль, не палкаводзец, а першадрукар.

Пасля пасадкі Саду Малітвы і святочнай літургіі ў Мірскай Свята-Троіцкай царкве, якую адслужыў мітрапаліт Філарэт, свята перамясцілася пад сцены Мірскага замка.

Высокую ўрадавую дэлегацыю на свяце ўзначальваў прэм'ер-міністр Рэспублікі Беларусь Генадзь Навіцкі. Прэм'ер як бы падаў прыклад зачытаўшы прывітанне прэзідэнта і выступіўшы на добрай беларускай мове. За ім па-беларуску прамаўлялі і міністры, і старшыня Гарадзенскага



Галоўная сцена

актывістаму і старшыню Карэліцкага райвыканкаму, і, нават, мітрапаліт Філарэт пачаў і скончыў сваю прамову па-беларуску, хоць у сярэдзіне і перайходзіў на рускую мову.

Мастацкая аздоба свята была надзвычай багатай і разнастайнай. Літаратурную аснову з гісторыі Міра метадычна перамяжаў уток то з рыцарскіх танцаў, то з эстрадна-фальклёрных нумароў гуртоў "Гуды", "Крэсіва", "Госціца" ды інш., то з выступу



Рыцарскі танец

паэтаў. На мірскай сцэне адзначыліся ўсе рэдактары холдынгавых выданняў.

Побач са сцэнічнай пляцоўкай паказвалі сваё майстэрства коннікі спортшколы аграфіры "Ніва" з вёскі Дворышчы Лідскага раёна.



Коннік з Дворышчаў на свяце ў Міры



Выступае гурт "Крэсіва"

Адбыліся паказальныя баі рыцараў клуба "Унія Меч і крумкач" з Менска.

Паводле афіцыйных звестак у свяце прынялі ўдзел 20-25 тысяч чалавек, пры колькасці насельніцтва ў самім Міры каля 2,5 тысяч чалавек.

Тутэйшыя жыхары святам задаволены, дакладней не так святам, як тым добраўпарадкаваннем пасёлка, якое папярэднічала святу. З пасёлка зрабілі пацку ў поўным сэнсе гэтага слова. Такім дагледжаным Мір не быў, мабыць, і ў часы Радзівілаў.


Яраслаў Грынкевіч.

### На свяце беларускага пісьменства і друку арыштоўвалі беларускія газеты

На свяце беларускага пісьменства і друку ў Міры супрацоўнікамі міліцыі былі затрыманы дзве актывісткі ТБМ імя Ф. Скарыны за распаўсюджанне газетаў ТБМ "Наша слова" і "Новы час". Асаблівае незадавальненне міліцыянтаў выклікаў № 31 "Нашага слова" з рэпартажам з Зэльвы. Былі канфіскаваныя некалькі нумароў "Нашага слова" і два пакункі "Новага часу". Сябры ТБМ былі дастаўлены ў пастарнак, дзе на іх былі складзеныя пратаколы. Па просьбе затрыманых іхнія прозвішчы пакуль не падаём.

Яраслаў Грынкевіч.

## Уладзіміру Содалю -- 65



13 верасня спаўняецца 65 гадоў з дня народзінаў беларускага пісьмёніка, даследчыка гісторыі беларускай літаратуры, сябра рэдкалегіі газеты "Наша слова" Уладзіміра Содалю.

Рэдакцыя газеты, Сакратарыят ТБМ шчыра віншуюць спадара Уладзіміра з днём народзінаў і жадаюць доўгіх плённых гадоў на карысць Беларусі.

(Матэрыял пра У. Содалю чытайце на ст. 2.)

## У Саюзе беларускіх пісьмёнікаў

20 жніўня старшыня СБП В. Іпатава прыняла ўдзел у паседжанні т.зв. аргкамітэта па падрыхтоўцы з'езда, які ўзначальвае дырэктар Інстытута літаратуры У. Гніламёдаў. Падкрэсліўшы, што не прызнае паўнамоўтва "аргкамітэта", яна звярнулася да прысутных, як да сваіх калег – пісьмёнікаў з прапановай не ствараць крызісную сітуацыю і пайсці на легітымны з'езд, які прызначаны на 24 верасня ў ДOME літаратара.

Характэрна, што "новы", холдынгаўскі ЛІМ падаў гэтую інфармацыю вельмі своеасабліва, змясціўшы яе прозвішча ў канцы інфармацыі толькі як "прысутнай" і не абазначыўшы В. Іпатаву, як старшыню творчага саюза, хаця яна прысутнічала там толькі ў гэтай, службовай, якасці, адзначыў, што справяднасны даклад, які так ўпэўнена аб'явілі "аргкамітэтаўцы", будзе магчымым толькі па рашэнні Рады. Дарэчы, за друкаванне анкет, якая таксама змешчана ў гэтым жа ЛІМе, галасавалі толькі пяць з пятнаццаці прысутных. Але гэта не надта бянтыжыць У. Гніламёдава і яго каманду – яны абазначылі мэту з'езда: змясціць старшыню і накіраваць СБП на тое, каб "дапамагчы Прэзідэнту, кіраўніцтву рэспублікі адстаяць нашу дзяржаўнасць."

У СБП штодзень дзяжураць сябры творчага саюза, беручы на сябе нялёгкае арганізацыйныя клопаты і дапамагаючы кіраўніцтву. Сярод "валанцёраў" У. Конан, Я. Янушкевіч, М.Кенька, М. Яфімава, Н. Галіноўская, У. Мехаў і іншыя пісьмённікі.

Ідзе праца над змяненнямі Статута творчай арганізацыі, якія будуць прапанаваныя на з'ездзе з мэтай прывесці Статут у адпаведнасці з новымі рэаліямі жыцця СБП.

\* \* \*

В. Дашкевічу.

У часопісе "Крыніца" – першым за Вашым подпісам – была надрукаваная мая нататка пра Марыю Вайцяшонак.

Я здавала яе рэдактару Л. Галубовічу даўно і забылася на яе за ўсіх мігрэнтаў з СБП. З Вамі, незаконным рэдактарам часопіса (паколькі Вы не былі зацверджаныя Радай творчага Саюза, заснавальніца гэтага выдання), супрацоўнічаць я не збіраюся. Таму прапаную ганарар за гэтую нататку (калі тут яшчэ яны выплочваюцца), пералічыць на рахунак Таварыства Беларускай мовы. А менавіта - №3015212330014 у МГД АТ "Белінвестбанк" г. Менска, код 764.

В. Іпатава.

# Сандаль – Сальто – Содаль... (Гадамі не стомлены)

Вандроўкі па ўспамінах, легенды, якія захаваліся сярод жыхароў Вязынкі, Мігаўкі, Радашковічаў ды прылеглых да іх вёсак пра знакамітыя постаці Янкі Купалы, Браніслава Тарашкевіча, Аляксандра Уласава, звялі на маім лецішчы Уладзіміра Содаль і мяне. Адсюль на раверках яны пачыналіся. Але аднойчы вандроўка затрымалася...

Неяк раптоўна навокал усё сцімнела. Сіх птушыны гоман у сумежным лясоку ды піскат дзетак рудавосткі, што знайшлі прытулак пад страхой майго садовага доміка. Дождж паліў, як з вядра. Сама сабой пачалася гутарка пра жыццё-быццё.

-- Шэсцьдзясят пяць гадоў майго жыцця, -- гаворыць Уладзімір Содаль, -- прайшло так хутка, так імгненна, быццам з дзяржавы у карты прагуляў...

Нарадзіўся ён у 1937 годзе ў вёсцы Мормаль, што на Жлобіншчыне, гадаваўся з сястрычкай без таты. Згадваецца такі эпізод: 1941 год... чатырохгадовы хлопчук бяжыць за палутаркай і надрыўна, аж копікі душу дзяруць, крычыць: "Татка, а татка! Вазьмі мяне з сабою!", -- валіцца ў дарожны пясок, а машына павезла тату далей -- на вайну, адкуль ён ужо не вернецца.

Тата яго Ілля быў майстар на ўсе рукі: каваль, механік. О, колькі ён людзям адрамантаваў, наладзіў гагаснай бытавой ды гаспадарчай тэхнікі, рознага іншага рыштунку. Дзед Павел калісіць меў уласную млынарню з паравой машынай, за што ён, а з ім ягоныя дзеці і трапілі ў няміласць да ўлады. І млын надоўга замойць. Не мялі запустіць. Гэта і вымусіла вярнуць Іллю з ГУЛагу. Ён быў такі знясілены, што на ганак ногі перастаўляў з дапамогай рук. Адпаілі калгасным малочком... Не забыліся на ўсё тое добрае, што зрабіў Ілля для вясцоўцаў. Гадаваўся Уладзімір на яго аўтарытэце. Бывала, збяруцца суседзі і расказваюць, які быў залаты чалавек ягоны тата..., і гэта рабіла вялікі ўплыў на далейшае фармаванне яго, як асобы.

Вайна знявечыла жыццё і самога Уладзіміра. Дзеці знайшлі нейкую, пакінутую пасля бабёў рэч, пачалі разглядаць, падшыоў Володзя. Прагукаў выбух..., і на ўсё жыццё свет для Содаль памерк напалову -- слепата на адно вока.

- З вайны я такога страху не вынес, што маю зараз ад убачаных кадраў па тэлевізіі з чачэнскіх рэпартажаў. Расійскі салдат нагой выбівае дзверы і кідае без развагі гранату. А там жа мо дзеці ці цывільныя? Немец не заўсёды такое рабіў. Мы жылі дзевяць месяцаў між франтоў: савецкага і нямецкага. Але такога не было. Кожны

дзень па дзве -- тры праверкі, але гранат у нашы сховы не кідалі. Па тэлевізіі мы толькі бачым: чачэнцы -- бандыты. Але ніколі не паказалі іх культуру, літаратуру, мастацтва, жыццёвы ўклад. Быццам дзікі народ...

Жаданне да пісьменніцтва ўзнікла з аднаго выпадку ў школе. Анойчы дырэктар сказаў: "Калі не заплаціш за вучобу то ў школу не прыходзь!" Плаціць не было чым. Было крыўдна, і ён піша ліст у Менск, у якім выказвае сваю крыўду, апавядае пра лёс сям'і. Прышоў станоўчы адказ. Было прыемна адчуць перамогу і ўбачыць друкаванае сваё імя, прозвішча. З гэтага і пачалося яго ліставанне, карэспанданне з газетамі. Пасля школы працаваў фінінспектарам, быў сакратаром калгаснай камсамольскай арганізацыі. Аднаго разу мясцовае кіраўніцтва папракнула, маўляў, пішаш, крытыкуеш у занябдальскай культуры, узяўся б ды паказаць, як трэба развіваць гэтую культуру. І Уладзімір стаў адначасова і загадчыкам клуба. Шмат каго з моладзі пасягаў з печы, каб адрамантаваць, упарадкаваць клуб -- гэты агмень вясковай культуры. За заробленыя грошы набылі розныя музычныя інструменты. Аднак адміністрацыя не забяспечыла ахову клуба, таму клубную маёмасць неўзабаве скралі, а загадчыку суд прысудзіў за ўсё заплаціць. Такое срываць, сапраўды, было крыўдна. Яно вымусіла Уладзіміра пакінуць родныя мясціны і з'ехаць аж у Мурманск. Працаваў там на вайсковым сударамонтным заводзе рознарабочым, токар, электрыкам. Кіраваў электрычнасцю ўсяго прычала. За часты рамонт італьянскага паравога крана, які зваўся "Сальто", атымаў такую ж, ужо другую мянушку. Раней, пэўна за сугучнасць з прозвішчам менавалі -- "Сандаль". Вялікага здабытку ў Мурманску не атрымаў. Але успамінае ўсё з дабрыйнэй. Ягоныя папелчнікі, фактычна выцягнулі юнака з траншэяў, якія ён, як якісь зэк, там напачатку қапаў, далучылі да больш кваліфікаванай працы, а потым скіравалі на вучобу. Абраў Уладзімір Менск. Педінстытут, філалогію. Такі факультэт абраны невяпадкова -- цягнула, вабіла да роднага слоўка. Неўзабаве ажаніўся, перайшоў на завочнае навучанне. Працаваў настаўнікам у Астрашыцкім Гарадку ў школе дзіцячага санаторыя, дзе дзеці былі з усёй Беларусі. Ах якія ж дзеткі былі чужоўныя, ні на крок ад яго. Бо вельмі ж неж неардынарна настаўнік веў урокі -- па -- свойску. Яго было цікава слухаць як на ўроках, так і па-за імі. Нават зацятыя гультаі былі зацікаўлены праз яго да ведаў. А калі паклікалі працаваць на тэ-

лебачанне дык дзеці, развіваючыся, гаварылі што туг, у школе, ён значна больш мог прынесці карысці Бацькаўшчыне, чым на той тэлевізіі.

-- Ніколі і ніхто -- ні

вайны.

- То тож былі фашысты! А гэта нібыта свае сваіх. У галаву гэта ўсё не ўкладваецца. Сумна і прыкра, што гэта ўсё робіцца ў такой паэтычнай краіне, як

зваротам...

Мне цікава і прыемна з ім. Нагаворыцца, выгаварыцца ўдасцаль. Я яму дапамагаю ў распытванні сведкаў. Але ж, во дзіва, гэтых сведкаў, як нехта



Уладзімір Содаль. Пяшком па гісторыі.

мае настаўнікі, ні блізкія і родныя -- не думаў і не гадаў, што я буду калі-небудзь філолагам. Не падаваў вялікіх надзеяў, нават у першым класе пісаў не як ўсе: злева ўправа, а наадварот. А вось думку сваю меў; мог добра выклаці на паперы, хоць і з граматычнымі памылкамі. Школу скончыў пасярэдня, слаба падрыхтаваным, асабліва па рускай мове. Была цяга да творчасці, любоў да ўсяго беларускага..., -- успамінае Уладзімір.

Не парывае даследчык сувязі з сваёй роднай вёскай. Часам наведваецца туды і абавязкова зазірне на аковы: як яно там? Ці ўсё зарысцо, ці ўсё абсыпалася, загінула? Помніцца, у адным з іх хаваліся з магуляй ад бамбёжкі нашымі самалётамі, а туды заскочыў не мець з кулямётам, пастрэчы ў самалёт, выскачыў і пабег некуды, а іх і пальцам не крануў і гранаты не кинуў, і з кулямёта па іх не даў чаргі. Успамінае Уладзімір з пякельным болем у душы, яму зусім нядаўна прыйшлося перажыць пакуты падчас святкавання юбілею сваёй вясковай школы, здзеліваецца, бяздушнасць мясцовых ахоўнікаў правапаралку, затрыманне і знаходжанне родных і яго самаго ў пастарунку пасля невялікага святочнага застолля. Раніць яго душу, як і многіх сумленных самаадданных сыноў Бацькаўшчыны, сённяшнія падзеі: знікненне вядомых палітыкаў, выцясненне з працы нацыянальна свядомых супрацоўнікаў, выгнанне з ужытку ў дзяржаўных СМІ асобных слоў, скарачэнне беларускамоўнага навучання, звужэнне роднага моўнага асяроддзя. Жахліва назіраць, як, разганяючы мірных дэманстрантаў, служкі рэжыму ганяюцца па падворках, валакуць, б'юць друкчымі грамадзян, моладзь Нечым усё гэта нагадвае яму фашыстоўскае аблавы з часоў

Беларусь, -- гаворыць Уладзімір.

Скончыўся дождж. Выглянула сонейка і мы паспяхаліся да вандроўкі, прадоўжыўшы ўспаміны ў дарозе. Нялёгка дастаецца Уладзіміру кожная крупінка ведаў пра таго ж Уласава, пра якога -- яго будучая кніжачка. А выдаваць іх зараз стала значна цяжэй. І Уладзімір не чакае нейкай дапамогі ад дзяржавы -- выдае іх за свой кошт. Аж восьем уласных пенсій летась адарваў ён ад сямейнага бюджэту на кніжачку "Фальварак Карпілаўка" пра беларускага пісьменніка, байкапісца А. Лявіцкага (Ядвігіна Ш.).

- Што грошы, грошы, як вада..., а кніжачка застаецца, -- блаславіла такімі словамі яе выданне яго маці Саня.

- Нізка ў ножкі павінен пакланіцца Уладзімір сваёй жонцы Клары. Гэта дзякуючы яе анадуніцтву, усведамленню важнасці яго працы для Радзімы ён, хворы чалавек, гоісае па наваколлі Радашковічаў і іншых мясцінах Беларусі, адкладваючы пакрысе грошы на чарговую кніжачку. Дыбетык, з ім жаўды лекі, вада. Ён ніколі не сказаў мне, што яму цяжка. Два гады накручваем на раверках мы з ім штодзённа па добрых паўсотні кіламетраў у пошуках сведкаў жыцця Аляксандра Уласава ці звестак пра Янку Купала, Браніслава Тарашкевіча. Менавіта спазнанне гэтых постацяў робіць Уладзіміра глыбока перакананым у правасваёй жыццёвага крэда, абранага ім яшчэ ў маленстве. Гэта ён напрыканцы васьмі-дзевяці гадоў першы, параіўшыся з жонкай, з дзецямі, з сваімі роднымі, падпісаў ліст у ЦК КПСС аб занябданні нацыянальнага жыцця на Беларусі. І гэта на фоне, калі ягоныя настаўнікі, і нават аўтары самога ліста не адважыліся паставіць свае подпісы пад тым

падсылае. Мы іх ніколі не шукалі. Заяджаем у вёску Дзікішняны, пытаемся ў жыхароў з першае хаты, ці ведае хто тут пра Мігаўскага пана. Падказваюць аднавяскоўца Яблонскага, тата яго парабкам быў там. Выязджаем на вёску і тутачкі сустракаем яго. Такое надаралася ў кожнай вёсцы. Што ні выпадковая сустрэча, дык абавязкова грапная.

Уладзімір, як той клешч ці п'яўка, упіваецца ў сведку. Пакуль усё неабходнае не высмакча -- не адпусціць. Аднайчы так захапіўся, што атрымаў моцны сонечны апекі, не б сысці ў цянік. Помніцца, некалькі разоў заяджалі да незгаворлівай дзевяностачатырохгадовай бабуці Веры ў Дзікішняны. Калі не прыедзеш, усё корпаецца ў агародчыку пра свой век сказала: "Ад сарады -- дваццаць тры." Пра якую Уладзімір Ільч казаў: "Я б слухаў яе ўсё роўна, нават калі б яна гаварыла абшчы. Мне цікава чуць яе самабытную мову, яе слоўкі".

Непадалёк ад Мігаўкі над намі пасунуліся хмары. Зноў запахла дажджом. І Уладзімір кажа: "Вось у гэтым месцы калісь ішоў з Аляхновічаў, завітаўшы да Уласава, у сваю Карпілаўку Антон Лявіцкі і яго спаткала вялікая навальніца. Пра гэта ён згадвае ў сваіх нататках. Цікава, што адчуваў, думаў ён пры гэтым?"

А тут як гахне пярэнь амаль пад самыя ногі ды давай біць то злева, то зправа. Ад праліўнага дажджу схаваліся пад нейкі куст бэзу. Як высветлілася, тут некалі стаяў прыдарожны крыж. Вось і нам выпала адчуць тое, што некалі адчуў пачынальнік беларускага рамана -- прамоклі да рубца.

Пасля спатканняў з людзьмі, якія сёння жывуць, а заўтра ўжо можаш не спаткаць -- вельмі старыя, іхніх успамінаў, мне дома ўжо ляжачы ў ложку шмат ду-

маецца, перажываецца пра пачутае. Доўга не ўдаецца заснуць і здаецца быццам патрыжованыя душы рэпра-саваных, незаслужана забытых даўно сышоўшых у нябыт тоўпяцца тут, побач, як бы хочучы выказаць нейкія таямніцы, знесеныя імі ў магілы. Уладзімір Ільч Содаль вяртае з забыцця рэ-прэсаванага ў 1939 годзе Аляксандра Уласава, таго самага, які адчыніў у Радашковічах першую беларускую гімназію, рэдактара газеты "Наша Ніва", з якой пачаўся нашаніўскі перыяд беларускага Адраджэння. Пра яго ніводны спатканы сведак не выказаў нічога кепскага, благога, больш таго, некаторыя ўспамінамі з слязьмі на вачах, а адна вельмі старэнняя бабулька з вёскі Пешолі, цяжка хворая з болам у галосе толькі і змагла вымавіць: "Ён быў за нас, каб наша Беларусь была незалежная".

Больш 30 гадоў адаў Уладзімір беларускаму тэлебачанню, на якое ён не мае зараз права нават зайсці. Быў рэдактарам тэле-часопіса "Роднае Слова; кіраваў некалі студыяй "Лічэй". Ім створаны сотні перадач і кінасюжэтаў пра знакамітых людзей, патрыярхаў беларускай культуры, па табакініцы роднага краю. Глыбока даследаваў жыццё і творчасць Ф. Багушэвіча. Ён выдаў 8 кніжак і 2 альбомы пра Ф. Багушэвіча, Ядвігіна Ш., В. Дуніна -- Марцінкевіча, укладальнік 2-х зборнікаў твораў Ф. Багушэвіча, аўтар навучальных дыяфільмаў пра Дуніна -- Марцінкевіча, Багушэвіча, Каліноўскага. Сябар Саюза пісьменнікаў.


Цешыцца, ніяк нарадвацца не можа ён унучкам Сержыкам. Як ні сустракаем, не праміне, каб не ўспомніць што-небудзь пра свайго пестуна -- любімчыка. Ды чаму не радавацца. Дзевяцігадовы хлопчык, здаецца, трывала шыбае па дзедавай пісьменніцкай пуцявіне. Друкаваўся ў газетах "Раніца", "Сям'я", "Наша слова", у "Вожыку". Гэтым летам чарговы раз зашчыраванне ў творчым конкурсе атрымаў пугёўку ў Балгарыю на адпачынах, куды ездзіў з такімі ж шчыроўцамі як сам.

"Спадар Уладзя" -- ласкава клічуць яго ў Гаварыстве беларускай мовы імя Ф. Скарыны, адным з заснавальнікаў якога ён лічыцца, з'яўляецца актыўным яго сябром. Ён сябар рэдкалегі газеты ТБМ "Наша слова", часопіса "Роднае слова". Шмат піша да іх і ў іншыя прагрэсіўныя перыядычныя выданні краіны.

Дождж жывіць зямельку, а ўспаміны людзей поўняць нашу спадчыну, пры вытоках якой стаіць сапраўдны волат сучаснага беларускага Адраджэння Уладзімір Содаль.

Мікола Лявіцкі.





## 485-я ўгодкі беларускага друку і 480-я ўгодкі друку на беларускай зямлі

Доктар Францішак Скарына нарадзіўся пры канцы 15-га стагоддзя ў Полацку. Ён тыповы прадстаўнік эпохі адраджэння. Ягоная дзейнасць гэта вынік таго грамадскага і культурнага развіцця, да якога паднялася ў пачатку 16-га стагоддзя Заходняя Еўропа, а з ёю і Беларусь – Вялікае Княства Літоўскае.

Адным з найбольшых дасягненняў гэтай эпохі было вынаходства друкарства, запаткаванага ў палове 15-га стагоддзя ў Нямеччыне, ступень яно пашырылася на ўсю Заходнюю Еўропу. 6-га жніўня 1517 г. др. Францішак Скарына надрукаваў у Празе Чэшскай першую на беларускай мове кнігу ПСАЛТЫР і гэтым даў пачатак беларускаму друку.

Развіццё культуры ў Беларусі – тады Вялікім Княстве Літоўскім – было надобнае развіццё культуры ў Заходняй Еўропе. Тады беларуская культура была вышэйшая за маскоўскую. Беларуская мова была дзяржаўнай, урадавай, дзелавай мовай Вялікага Княства Літоўскага. Жамойць – 6-я частка Вялікага Княства – сваёй пісьменнасці зусім не мела. Беларуская мова была мовай князёў, магнатаў і ўсіх вярхоў грамадства. Як і ўва ўсёй Еўропе Вялікае Княства Літоўскае – Беларусь – была феадальнай дзяржавай з прывілеямі магнатаў і шляхты. Вялікія багатыя гарады былі эканамічнымі і культурнымі цэнтрамі і атрымлівалі ад Вялікага Князя самаўрад – магдэбургскае права. Полацк быў эканамічным і культурным цэнтрам і побач Вільні меў Магдэбургскае права – самаўрад. Таму не дзіва, што ў канцы 15 стагоддзя беларуская зямля, а менавіта ПОЛАЦК даў свету такога генія, як Францішак Скарына.

450-я ўгодкі Беларускага друку адзначалі мы ўрачыста ў Канадзе ў 1967 годзе. 10-я сустрэча беларусаў Паўночнай Амерыкі, што адбылася ў верасні 1972 года ў Таронта ў Канадзе, была прысвечана 90-м угодкам Янкі Купалы і Якуба Коласа ды 450-м угодкам друку на беларускай зямлі.

Раіса Жук-Грышкевіч.

## 450-ГОДДЗЕ ДРУКУ НА БЕЛАРУСКАЙ ЗЯМЛІ

Даклад Вітаўта Тумаша з Нью-Ёрка (1972 год)

“Малая падарожная кніжка” выйшла з друку ў 1522 годзе ў Вільні. Гэтая першая надрукаваная Скарынам у Вільні кніга малая толькі сваім “падарожным” кішанёвым, у дванацатку, фарматам, але не лікам бацьчынаў, якіх у ёй 870. У ёй памешчаны Псалтыр, праваслаўныя рэлігійныя чытанні, малітвы, спевы, святыцы ды важнейшыя каляндарна-астранамічныя па-трэбны падарожным, даведкі. Выданне гэта арыгінальнае, укладу і рэдакцыі самога выдаўца. Як і ўсе іншыя выданні доктара Скарыны, прызначалася яно не для царквы, не для святарства, але для людзей “па-спалітых” свецкіх, для народа.”

... Пры асэнсаванні гістарычнага значэння першай віленскай друкарні трэба не забывацца, што была яна першай не толькі на землях Беларусі, не толькі на тэрыторыі Вялікага Княства Літоўскага, але і на прасторы ўсёга Усходняе Еўропы. Дык, дзякуючы доктару Скарыну, у галіне друкарства беларускі народ быў першым сярод усіх народаў гэтага абшару.

Важна не забывацца гут тое, што калі друк на еўрапейскім усходзе пачаўся найперш на беларускай зямлі, дык быў гэта не нейкі выпадак, ці капрыз гісторыі. Гэта была падзея гістарычна абумоўленая, папярэднім культурна-тэхнічным развіццём краю падрыхтаваная. Яна толькі праява вядучай тады на ўсходзе Еўропы культурна-цывілізацыйнае ролі беларускага народа.

“Малая падарожная кніжка” -- гэта адзіны цяпер сведка той важнай культурнай падзеі, да якой 450 гадоў таму дайшло ў Вільні ў доме найстаршага бурмістра места Якуба Бабіча.

Друк на беларускай зямлі зарадзіўся не ў нейкім правінцыйным асяродку, але, гістарычна зусім заканамерна, у дзяржаўна-палітычным і культурным цэнтры краю, у тагачаснай сталіцы Беларусі ў ўсяго Вялікага Княства Літоўскага, у Вільні. Дзеля гэтага

сёлетнія скарынінскія ўгодкі не толькі прыгадваюць важнасць падзеі гісторыі культуры беларускага народа. Маюць яны і яскравую палітычную вымову. Угодкі звяртаюць увагу, нашу ў свету, на тую анамалію, што места-калыска друку беларускай зямлі Вільня, дзяржаўны, гаспадарчы і культурна-духовы цэнтр Беларусі на працягу больш паўтысячы гадоў, сёння, за ўсю сваю гісторыю ўпершыню, формальна адрэзаны ад беларускай нацыянальнай тэрыторыі савецкай “дзяржаўнай” мяжой.

Нацыянальна якая ды чыя была Вільня ў пару, калі там паўставала першая друкарня, друкарня доктара Скарыны, сведчыць яскрава тое, што з усіх 21 хрысціянскіх святыняў места таго часу, 14 было праваслаўных і толькі 7 каталіцкіх. З каталіцкіх-жа дзве, Святой Ганны і Святога Мікалая, збудаваныя нямецкаю калоніяй Вільні, абслугоўвалі рэлігійныя патрэбы нямецкіх рамеснікаў і купцоў, былі нямецкімі. Катэдра-ж і чатыры касцёлы іншыя служылі таму беларуску баярству і мяшчанству, што ўжо былі каталіцкай веры, невялікаму тады яшчэ лікам мяшчанству польскаму ды жыхарам розных іншых дробных нацыянальнасцяў.

У праваслаўнай сваяй большыні сталічнай Вільні знаходзілася тады і сядзіба літоўскага праваслаўнага мітрапаліта.

Усё справаводства ў месце – дзяржаўна-урадавае, самаўрадавае, юрыдычна-судовае, царкоўнае, гандлёва-камерцыйнае, прыватнае вялося тады ў Вільні, як ўва ўсім Вялікім Княстве, толькі па-беларуску. Нават і каталіцкія біскупы Вільні свае граматы пісалі тады калі не па-лацінску, дык кірыліцай па-беларуску.

...Для адміністрацыйнага ды юрыдычна-судовага парадкавання жыцця места выбіраліся бурмістры і лаўнікі. Найстаршым бурмістрам Вільні ў часы дзейнасці Скарынавай друкарні быў праваслаўны па веры

купец Якуб Бабіч. Ён маральна і матэрыяльна падтрымліваў Скарыну ў ягоных захадах у справе друку праваслаўных кнігаў ды для гэтага ў сваім доме адвёў для Скарыны месца пад друкарню.

Важная справа абароны места Вільні ў часы Скарыны была ў дзанных руках вялікага гетмана літоўскага, слаўнага пагромацы Масквы пад Воршай князя Канстанціна Астрожскага, тагачаснага віленскага кашталіяна. Князь Астрожскі, праваслаўны па веры сам, быў асабліва шчырым апекуном праваслаўнай веры і царквы. У самой Вільні ён сваім коштам, аднаўляў і будаваў праваслаўныя царквы.

З прыведзеных вышэй фактаў і лікаў відаць ясна, жыхарства Вільні ў часы Скарыны ў дзвюх трынях па веры было праваслаўным, па нацыянальнасці-ж у вялікай большыні беларускім. Дык усе гутаркі савецкіх казённых гісторыкаў аб тым, што калі доктар Скарына друкаваў свае кнігі ў Вільні, дык друкаваў на чужой сабе, на жамойцка-летувіскай зямлі – фальшаванне гістарычнай праўды. Вільня была тады месцам беларускім, праваслаўным, Скарына дзеіў у сваім нацыянальным асяроддзі, калі друкаваў для таго народа, з якога сам паходзіў, сярод якога жыў.

Міжваенныя перапісы ў больш як 200-тысячнай Вільні не рэгістравалі і 2000 (дзвюх тысяч) жыхароў летувіскай нацыянальнасці, або яна не складала і 1% усяго жыхарства. Ніякага летувіскага жыхарства не было і на колькі дзясяткаў кіламетраў навакола Вільні. Ведалі гэта дасканалы і тагачасныя валадары савецкай імперыі, калі перадавалі Вільню тым на яе прэзідэнтам, што ніякіх аб’ектыўных падставаў на места не мелі.

“Малая падарожная кніжка” ёсць першым беларускім малітоўнікам, значыць сёлета – 480-я ўгодкі беларускага малітоўніка.

## Першая друкаваная кніга на беларускай мове

Пачаткам беларускага кнігадрукавання лічыцца 6 жніўня 1517 г., калі ў Празе Ф. Скарына выдаў свой пераклад вядомага выдання “Песни царя Давыда, еже словуть Псалтыр”. Гэта -- збор гімнаў рэлігійна-лірычнага зместу. Усходнеславянскія народы выкарыстоўвалі “Псалтыр” як кнігу для навучання грамаце. Таму Ф. Скарына так высока ацэньваў “Псалтыр”: “Детем малым початок всякое доброе науки, dorosлым помножение в науце, мужем мощное утверждение”. Ён змяшчае 150 т. зв. Давыдавых псалмоў – твораў іудзейскай і хрысціянскай царкоўнай лірыкі. На тытуле кнігі, што выдаў Ф. Скарына, гравюра на дрэве “Цар Давыд”. На адвароце тытула – гравюра “Генеалагічнае дрэва Ісуса”. У прадмове Ф. Скарына знаёміць чытачоў з выданнем. Навучальны характар “Псалтыра” Ф. Скарына падкрэслівае і ў прадмове да ўсёй Бібліі: “Хоцеш ли умети граматик у или, по-руски говорячи, грамо-

ту, еже добре чести и мовить учить, знайдеши в зуполной Библии, Псалтыру, чин се”. Ён падае на палях т. зв. глосы – тлумачэнні паасобных царкоўнаславянскіх слоў, незразумелых простым, малаадукаваным людзям. “Псалтыр” Ф. Скарыны стаў вядомы ў 1776 г., калі пенярбургскі кнігагандляр І. Вогак набыў канвалют, у якім было 6 пражскіх выданняў Ф. Скарыны і ўрывак з “Псалтыра”. Звесткі пра гэта ўвёў у навуковы ўжытак у тым самым годзе Л.І. Бакмейсер. Новае адкрыццё “Псалтыра” Ф. Скарыны адбылося ў 1860-ыя гг., калі А. І. Хлудаў набыў на Ніжагародскім кірмашы добра захаваны экзэмпляр, які А. Я. Вікараў у 1867 годзе ўвёў у навуковы ўжытак. Цяпер гэты экзэмпляр знаходзіцца ў Гістарычным музеі ў Маскве. Другі экзэмпляр “Псалтыра” Ф. Скарыны зберагаецца ў Расійскай публічнай бібліятэцы ў Санкт-Пецярбургу, у былой Шчадрынцы.

Я. Староца.

## Да дня беларускага пісьменства і друку ў Лідзе

Да дня беларускага пісьменства і друку ў Лідскім гістарычна мастацкім музеі адкрылася выстава “Лідскія навучальні”.

На выставе пададзена развіццё адукацыі ў горадзе Лідзе ад 1590 года, калі ў прывілеі на Магдэбургскае права кароль і Вялікі князь Жыгімонт III не забыўся ўказаць: “Жадаем таксама, каб шляхта, бары, людзі служылі любімога стану, ..., як і грамадзяне лідскія... за свой кошт пабудавалі... хрысціянскую школу”. Старастам лідскім на той час быў Ян Станіслававіч Абрамовіч (? - 1602). Трэба меркаваць, што школа была пабудаваная.



Загледжы аддзела адукацыі У. Русак і загледжы аддзела культуры У. Самсонаў з заслужанымі настаўнікамі Ліды на адкрыцці выставы адкрыцці выставы.



Дырэктар і настаўнікі 1-й школы на выставе

нашай лідскай школаў. На жаль толькі стэнд 15-й школы аформлены на беларускай мове.

Сярод старых падручнікаў у экспазіцыі выставы таксама толькі адзін на беларускай мове. Гэта “Першая навука закону божага з беларуска-славянскім букваром. Пасобнік для беларускай школы і сям’і”, выдадзены ў Варшаве ў 1936 годзе.

На жаль выстава не ахапіла сярэднія спецыяльныя ўстановы Ліды, але гэты аб’ём працы, як запэўнілі супрацоўнікі музея, мяркуецца падняць да наступнага навукальнага года.

Яраслаў Грынкевіч.



У экспазіцыі выставы сапраўдны штандар Дзяржаўнай гімназіі імя гетмана Караля Хадкевіча ў Лідзе, якая працавала ў 1921-39 гадах.

## Бітва пад Оршай 8 верасня 1514 года ў “Кроніцы” М. Стрыйкоўскага

8 верасня - Дзень беларускай вайсковай славы. У гэты дзень у 1514 годзе ля Оршы 30-тысячнае беларускае войска пад камандаваннем гетмана найвышэйшага Беларуска-Літоўскай дзяржавы князя Канстанціна Іванавіча Астрожскага разграміла 80-тысячную армію Маскоўскага вялікага княства пад камандаваннем галоўных ваяводаў баярына князя Міхаіла Іванавіча Булгакава - Голіцы (продка князёў Галіцкіх).

Аршанская бітва 8 верасня 1514 года была адной з буйнейшых бітваў на тэрыторыі Еўропы ў пачатку XVI стагоддзя. Яе адлюстравалі ўсе гагачасныя, у тым ліку і расійскія, летапісы і хронікі. Адным з першых даў апісанне Аршанскай бітвы вядомы польскі гісторык і паэт Мацей Стрыйкоўскі (1547-1590), які ў 1563 г. пераехаў у Вялікае княства Літоўскае і служыў тут у войску на маскоўскай мяжы, удзельнічаў у ваенных дзеяннях у Беларусі падчас Лівонскай вайны. М. Стрыйкоўскі з 1579 г. стаўся духоўнай асобай і знаходзіўся на пасадзе жамойцкага каноніка.

Адначасова з вайсковай і духоўнай службай М. Стрыйкоўскі пісаў гістарычныя творы, а паколькі ён быў паэтам, то рабіў гэта ў вершаваным выкладанні. Пісаў ён на польскай мове, але часам устаўляў беларускія словы, калі перадаваў звароты на полі бою да беларускіх рыцараў ці выступы асобных гістарычных персанажаў.

Менавіта Мацей Стрыйкоўскі і даў сучаснікам і нашчадкам апісанне Аршанскай бітвы ў праявінай і часткова вершаванай форме ў сваёй галоўнай гістарычнай працы - “Кроніцы польскай, літоўскай, жамойцкай і ўсёй Русі”, першай друкаванай гісторыі Вялікага княства Літоўскага, выдадзенай ў Каралеўцы (Кёнігсбергу) на польскай мове ў 1582 годзе. Напісаная М. Стрыйкоўскім “Кроніка” была ў 70-я гады XVI ст. перакладзена на беларускую мову яна была ў канцы XVI - пачатку XVII ст. Карыстаўся М. Стрыйкоўскі рознымі крыніцамі, у тым ліку летапісамі, частка якіх не захавалася да нашага часу. Так, у 1576-1578 гадах гісторык знаходзіўся пры двары слuckіх князёў Аселькавічаў у іх рэзідэнцыях у Слуцку і Капылі і азнаёміўся з бібліятэкай і архівам слuckіх князёў, у тым ліку з летапісамі, якія да нашага часу не зберагліся. Такая папярэдняя праца шмат у чым дапамагла яму

напісаць “Кроніку”.

У II томе “Кронікі” М. Стрыйкоўскага распавядаецца пра Аршанскую бітву 1514 года (кніга 24-я “Хронікі”). Гэтая падзея апісана аўтарам на сямі старонках пад загалоўкам “Аб слаўнай перамозе над 80 тысячаі войскаў маскоўскіх пад Оршай...”

Мацей Стрыйкоўскі павядае, што вялікі князь маскоўскі Васіль Іванавіч, даведаўшыся, што ў караля Жыгімонта ў Барысаве мала войска, вырашыў уварвацца ў Беларусь, нанесці паразу войску Беларуска-Літоўскай дзяржавы і рэшткі яго ўзяць у полон і прыгнаць у Маскву. Насустрач маскоўскаму войску выступіла 30-тысячнае беларускае войска, у складзе якога было 4 тысячы польскіх вершнікаў. Галоўнакамандуючым быў гетман Канстанцін Іванавіч Астрожскі. Асобныя аддзелы войска ўзначальвалі Юры Радзівіл і Іван Сапега. Польскімі аддзеламі камандаваў Ян Сварчоўскі, а сваімі ўласнымі аддзеламі Тэпчынскі, Пілецкі, Кміта і іншыя.

І. Чаляднік выбраў для бітвы вялікае поле на левым беразе Дняпра, паміж Оршай і Дуброўнай ля ракі Крапіўны. К. Астрожскі таксама вырашыў даць бой на гэтым полі. 7 верасня ў ноч на 8 верасня ён пераправіў сваё войска з правага берага Дняпра на левы бераг, конніц уброд, а пяхоту і гарматы па двух пантонных мастах ноччу; каб колы гарматаў не грывелі па дошках на мосце (з бочак), дошкі былі засланы чаротам.

Раніцай 8 верасня 1514 г. абодва войскі зшыхтаваліся на полі бою. Пад гукі труб і бубнаў маскоўскае войска пачало наступ. Аднак беларускае войска на чале з Канстанцінам Астрожскім адбіла першы націск, і маскоўскія ваяры адступілі. Чаляднін адправіў у бой новыя сілы. У гэты момант Канстанцін Астрожскі, якому было тады 54 гады, звярнуўся да сваіх рыцараў з прававай: “Гэй, дзеці! От наша перамога і трыумф гатовыя. Ужо не прыцяць мелеет, таму мілыя браты, адноўце звычайную мужнасць у ішчлівай хвілі. Цяпер будзеце мужамі... Сам Бог стаіт на нашай старане... Ну ж цяпер усе за мной смела паступайце. А ў мужнасці слаўных айцоў сынамі чуйцеся, я сам перад вамі сваю галаву стаўлю, і ў першым з непрыяцеляў шаблю акрываю...”

Пачалася жорсткая бітва. Атаку пачаў полк

правай рукі маскоўскага войска на чале з М. Булгакавым - Голіцам. Конніца К. Астрожскага контратакавала. Урэшце конніца Булгакава была разбіта і пачала адступаць.

Потым І. Чаляднін павёў свае палкі ў атаку. А Канстанцін Астрожскі падрыхтаваў неспадзяванку. Раптам ён загадаў сваім коннікам адступаць. Упэўнены ў блізкай перамозе, маючы перавагу ў войнах, Чаляднін кінуў у расшчучую атаку ўсе свае сілы. Здавалася, што маскоўская конніца перамагае. Але ў гэты момант, непадалёк ад лесу (ужо ля самага берага Дняпра), конніца Астрожскага нечакана для ворагаў падзялілася на дзве часткі, якія зманеўравалі ў супрацьлеглыя бакі. Уся бязладная маса маскоўскіх войнаў апынулася перад пяхотай і гарматамі, якія ўжо былі падрыхтаваны да поўнага залпу. Пачаўся расстрэл маскоўскай конніцы. Стралялі і па пярэдніх, і па задніх шэрагах. Гэта выклікала паніку. Уцякалі ўжо войскі абодвух флангаў маскоўскай арміі. Адны - у ляс, другія - у балоты. Цяжка параненыя маскоўцы крычалі пераможцам: “Дабі”, лёгка параненыя: “Толькі не сечи голову”. Шмат уцекачоў было забіта пад час пагоні, частка ўцекачоў патанула ў Крапіўне і Дняпры. Толькі ноч уратавала частку маскоўцаў. М. Стрыйкоўскі, са спасылкай на маскоўскіх палонных, паведамае, што ў бітве загінула 40 тысячаў маскоўскіх войнаў. Войска К. Астрожскага, паводле М. Стрыйкоўскага, страціла болей за 400 чалавек, але было шмат параненых. Аўтар “Хронікі” пералічыў усіх маскоўскіх ваяводаў па чале з І. Чалядніным і М. Булгакавым - Голіцам, якія трапілі ў палон. Было ўзята ў палон 2 тысячы камандзіраў аддзелаў і дзяцей баярскіх (група феадалаў з нязначна большымі правамі, чым дваране). Палонных у знак перамогі рассылаі на імператарскі і каралеўскія двары Еўропы.

Даведаўшыся аб такой жорсткай паразе, маскоўскі вялікі князь Васіль Іванавіч уцёк са Смаленска ў Маскву.

Пасля перамогі пад Оршай кароль і вялікі князь Жыгімонт Казіміравіч распуціў войска і арганізаваў трыумф князю К. Астрожскаму ў Вільні.

**А. Грыцкевіч, доктар гістарычных навук, прафесар.**

## “ВОЛЬНАЕ ВОГНІШЧА” - 2002

Распаленішыся з паўгадавой няпэўнасці, рэанімавалася, праз годны чын, Бабруйская суполка Таварыства. Актыўныя сябры суполкі зарганізавалі дзея таго, каб правесці чарго-

Было праведзена налепнае інфармаванне, праз газету “Вячэрні Бабруйск” і раённае радыё (рэд. У. Рудзінскі) і праз прыватныя запрашэнні.

І вось - 17 жніўня, на

дакаралі сябе, што “адважыліся” толькі на сала ды бульбачку, не прыхапіўшы “шуфляднага” верша.

А яшчэ - госцем сёлетага “Вольнага вогнішча” быў сам Андрэй Мель-



вы, 5-ты па ліку, фэст беларускай бардаўскай песні і паэзіі “Вольнае вогнішча”.

Прызнаюся, што пэўныя ваганні ў нас, арганізатараў выклікала ці-то інэртнасць, ці-то сціпласць творчых людзей у Бабруйску. Хтосьці піша вершы выключна ў асабісты дзённік, хтосьці выключна для самавітага друку ці для высокіх сцен, а хтосьці закрывае на тое, што не зазнаў на мінулых фэстах адпаведнага прызнання. Асэнсавалі мы вось кшталту спецыфіку паэтычнай грамады, было вырашана трансфармаваць форму правядзення фэсту у творчае спатканне, без вызначэння пераможцаў.

ўзбярэжжы Бярэзіны, творчае спатканне “Вольнае вогнішча” сабрала вакол сайго агменю тры дзесяткі чалавек...! Яны не пашкадавалі. Было ўсё! І скварачкі, і печаная бульбачка, і вершаваная “смажаніна”, і кранальная паэзія. А падвойная паэтычнасць і музычная моц бардаў Святланы

Чарненкі і Рыгора Спасюка гэта сапраўдны запас натхнёнасці на жыццёвыя булі. Свой прыз кожны творца вызначаў сам, дастаючы патраплены лот з куфэрачка. Прызамі гэтым разам былі запісы з серыі “Беларускія кнігазбор”, томікі Коласа, Генюш, Бураўкіна, Караткевіча. Пакрыўджаных не было, а гледачы аж

нікаў. І тут ужо няхай шкадуноў тыя бабруйчане, хто знайшоў прычыну, каб не трапіць у лік непашкадаваўшых...

Пятае творчае спатканне з беларускай бардаўскай песняй і паэзіяй у Бабруйску “Вольнае вогнішча” мела яшчэ і тую адметнасць, што было прысвечана 120-гадоваму юбілею вялікіх Купалы і Коласа.

Шчыры дзякуй бабруйскім сябрам БСДП (НГ) за фінансавую падтрымку. “Восьмага вогнішча” 2002 г.

**Старшыня Бабруйскай суполкі ТБМ імя Ф. Скарыны Віктар Меліноўскі.**

## Новы Час


№ 100 ШТОТЫДНОВАЯ ГАЗЕТА 28 ЖНІўНЯ 2002 ГОДА

**Пазіцыя НЧ**  
Сукунна зробім  
болей і лепш

Алена Анісім,  
галоўны рэдактар  
«Новы Час»

Гэты чарговы нумар газеты «Новы Час» выйшаў у свет. Мы рады паведаваць вам аб гэтым. Гэты нумар газеты «Новы Час» выйшаў у свет. Мы рады паведаваць вам аб гэтым.

## Ад званка да званка



29 жніўня ў сядзібе ТБМ на Румянцава, 13 адбылася прэзентацыя першага нумара газеты менскай гарадской арганізацыі ТБМ “Новы час”. Галоўны рэдактар - Алена Анісім. Наклад 1000 асобнікаў. Фармат А-3. 16 старонак. Мова беларуская. Пасведчанне аб рэгістрацыі № 1798 ад 23 сакавіка 2002 года. На адну беларускамоўную сталагазету болей. У добры шлях, “Новы час”!

### Рэдактар Станіслаў Суднік

#### Рэдакцыйная калегія:

Алена Анісім, Вадзім Болбас,  
Міхась Булавацкі, Людміла Дзіцэвіч,  
Ірына Марачкіна, Леакадзія Мілаш,  
Язэп Палубятка,  
Алесь Петрашкевіч, Людміла Піскун,  
Уладзімір Содаль, Станіслаў Суднік,  
Павел Сцяцко, Алес Трусаў.

#### Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.  
231300, г. Ліда, вул. Ленінская, 23.  
Газета падпісана да друку 2. 09. 2002 г.  
Наклад 2450 асобнікаў. Замова № 1725.

Падпісны індэкс: 63865.

Кошт падпіскі: 1 мес. - 489 руб., 3 мес. - 1467 руб.  
Кошт у розніцу: 120 руб.

#### Заснавальнік:

ТБМ імя Францішка Скарыны.

#### Пасведчанне аб рэгістрацыі:

№ 83 ад 28 чэрвеня 1996 г.

#### Адрас рэдакцыі:

220005, г. Менск, вул. Румянцава, 13.

#### Адрас для паштовых адпраўленняў:

231300, г. Ліда-2, п/с 7.

E-mail: ns@lida1.lingvo.grodno.by

http://tbn.org.by/ns/